



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 2123/4 - 2019 මැයි මස 13 වැනි සඳුදා - 2019.05.13

2123/4 ஆம் இலக்கம் - 2019 ஆம் ஆண்டு மே மாதம் 13 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.சீ.எவ். 1/64

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ் சனாதிபதியினால் ஆக்கப்பட்ட ஒழுங்குவிதிகள்.

மைத்திரிபால சிறிசேன,
சனாதிபதி.

கொழும்பு,
2019, மே 13.

ஒழுங்குவிதிகள்

2019, ஏப்பிரல் 29 ஆந் திகதிய 2121/1 ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதிகளினால் திருத்தப்பட்டவாறான 2019, ஏப்பிரல் 22 ஆந் திகதிய 2120/5 ஆம் இலக்க அதிவிசேட வர்த்தமானியில் வெளியிடப்பட்ட 2019 ஆம் ஆண்டின் 1 ஆம் இலக்க, அவசரகால (நானாவித ஏற்பாடுகளும் தத்துவங்களும்) ஒழுங்குவிதிகள், இத்தாற் பின்வருமாறு மேலும் திருத்தப்படுகின்றன:-

- (1) 26 ஆம் ஒழுங்குவிதியில், “(இ) எவரேனுமானினால், ஆட்கள் தொகுதியினால்” என்னும் சொற்களிலிருந்து அவ்வொழுங்குவிதியின் முடிவுவரையுள்ள எல்லாச் சொற்களையும் நீக்கிவிட்டு அதற்குப் பதிலாகப் பின்வருவதனை இடுவதன்மூலம்:-



“(இ) எவரேனுமானினால், ஆட்கள் தொகுதியினால் அல்லது ஆட்கள் தொகுதிகளினால் புரியப்பட்ட ஏதேனும் பயங்கரவாதச் செயலை அல்லது குறித்துரைக்கப்பட்ட பயங்கரவாதச் செயற்பாட்டை முன்னெடுத்துச் செல்வதிலான வேறேதேனும் செயற்பாட்டில்,

ஈடுபடுதலாகாது என்பதுடன் இவ்வொழுங்குவிதிகளை மீறிச் செயலாற்றுகின்ற அத்தகைய எவரேனும் ஆள் அல்லது ஆட்கள் தொகுதி அல்லது ஒழுங்கமைப்பு தவறொன்றுக்குக் குற்றவாளியாதலும் வேண்டும்; அத்துடன் மேல் நீதிமன்றமொன்றினால் குற்றத்தீர்ப்பளிக்கப்படுவதன்மேல் பத்தாண்டுகளுக்குக் குறையாததும் இருபதாண்டுகளை விஞ்சாததுமான மறியற்றண்டனைக் காலமொன்றிற்கு ஆளாதலும் வேண்டும்.”.

(2) 27 ஆம் ஒழுங்குவிதியின் (1) ஆம் பந்தியில், அதன் (ஏ) என்னும் பந்தியை உடனடுத்துப் பின்வருவதனைச் சேர்ப்பதன்மூலமும்:-

“(ஐ) அவருக்கு அல்லது அதற்குப் பணத்தை அல்லது பொருட்களை நன்கொடையளித்தலோ அல்லது உதவுதலோ ஆகாது;

(ஓ) அவருக்காக அல்லது அதற்காக அவரின் அல்லது அதன் பொருட்களைப் பெறுதலோ, களஞ்சியப்படுத்துதலோ, இடம்பெயர்த்தலோ, உடைமையில் வைத்திருத்தலோ அல்லது விநியோகித்தலோ ஆகாது;

(ஔ) அவரின் அல்லது அதன் இலக்குக்கு ஆதரவளித்தலோ அல்லது அதனைப் பிரதிநிதித்துவம் வகித்தலோ ஆகாது;

(ஐஎ) அவருடன் அல்லது அதனுடன் ஏதேனும் கொடுக்கல்வாங்கலில் ஈடுபடுதலாகாது; அல்லது

(க) அவரின் அல்லது அதன் சார்பில் தகவல் பரப்புதலைச் செய்வித்தலாகாது.

(3) 32-அ என்னும் ஒழுங்குவிதியின் (1) ஆம் பந்தியில்-

(அ) அதன் (அ) என்னும் உட்பந்தியை நீக்கிவிட்டு அதற்குப் பதிலாகப் பின்வருவதனை இடுவதன்மூலமும்:-

“(அ) ஆளெவரும், அத்தகைய ஆளை அடையாளங் காண்பதற்கு ஏதேனும் தடங்கலை விளைவிக்கும் ஏதேனும் முறையில் முழுமுகத்தையும் மறைக்கின்ற ஏதேனும் தைத்த ஆடையை, துணியை அல்லது வேறு பொருளை ஏதேனும் பொது இடத்தில் அணிதலாகாது;

ஆயின், எவ்வாறாயினும், இலங்கைத் தரைப்படையின், இலங்கைக் கடற்படையின், இலங்கை வான்ப்படையின் உறுப்பினரொருவர், பொலிசு அலுவலரொருவர் அல்லது சிவில் பாதுகாப்புத் திணைக்களத்தின் உறுப்பினரொருவர், அத்தகைய ஆளை அடையாளங் காண்பதற்கு இலங்கைத் தரைப்படையின், இலங்கைக் கடற்படையின், இலங்கை வான்ப்படையின் அத்தகைய உறுப்பினரை, பொலிசு அலுவலரை அல்லது சிவில் பாதுகாப்புத் திணைக்களத்தின் உறுப்பினரை இயல்புசெய்யும் வகையில் அவ்வாளினால் அணியப்பட்டதும் காதுகளுப்பட அத்தகைய ஆளின் முழுமுகத்தையும் மறைக்கின்றதுமான அத்தகைய தைத்த ஆடையை, துணியை அல்லது வேறு பொருளை அகற்றும்படி அத்தகைய ஆளைத் தேவைப்படுத்தலாம்.”;

(ஆ) உட்பந்தி (ஆ) வில் “முழுமுகம்” என்னும் சொல்லமைப்பின் வரைவிலக்கணத்தை நீக்கிவிட்டு அதற்குப் பதிலாகப் பின்வருவதனை இடுவதன்மூலமும்:-

“முழுமுகம்” என்பது, நெற்றியின் உச்சியிலிருந்து நாடியின் அடிவரையும் காதுகளுக்கிடையேயும் (ஆனால் அவற்றை உள்ளடக்காமல்) ஆளொருவரின் முழுமுகமும் என்று பொருளாகும்.”.